

**भारतीय कृषि अनुसंधान परिषद**  
**कृषि भवन, डॉ. राजेन्द्र प्रसाद मार्ग, नई दिल्ली- 110001**

फा. सं. 3-4/2022-हिन्दी

दिनांक 28 मार्च, 2022

**परिपत्र**

**विषय: कृषि और सम्बद्ध विज्ञानों पर हिन्दी में तकनीकी पुस्तकों हेतु भाकृअप- डॉ. राजेन्द्र प्रसाद पुरस्कार के संबंध में ।**

भारतीय कृषि अनुसंधान परिषद द्वारा "कृषि और सम्बद्ध विज्ञानों पर हिन्दी में तकनीकी पुस्तकों हेतु भाकृअप- डॉ. राजेन्द्र प्रसाद पुरस्कार योजना" के अंतर्गत कैलेंडर वर्ष 2021 के दौरान मूल रूप से हिन्दी में लिखी गयी पुस्तकों के लिए प्रविष्टियाँ प्राप्त करने की अंतिम तिथि 15 अप्रैल, 2022 तक बढ़ाई जा रही है। पुरस्कार योजना का विस्तृत विवरण एवं आवेदन प्रपत्र **अनुबंध-1** पर दिया गया है, जिसे भाकृअप वेबसाइट [www.icar.org.in](http://www.icar.org.in) से डाउनलोड किया जा सकता है ।

सभी आवेदन निदेशक (राजभाषा), भारतीय कृषि अनुसंधान परिषद, कमरा नम्बर 319, कृषि भवन, डा. राजेन्द्र प्रसाद मार्ग, नई दिल्ली - 110001 को भेजे जाने चाहिए। आवेदन प्राप्त की अंतिम तिथि 15 अप्रैल, 2022 के बाद प्राप्त होने वाली किसी भी प्रविष्टि को पुरस्कार योजना में शामिल नहीं किया जा सकेगा ।

पुरस्कारों से संबंधित सभी मामलों में परिषद का निर्णय अंतिम होगा और इस संबंध में किसी पत्राचार पर विचार नहीं किया जाएगा ।

**सीमा चोपड़ा**  
(सीमा चोपड़ा) 28.3.22

निदेशक (राजभाषा)

वितरण :

भाकृअप के सभी संस्थान/केंद्र, सभी राज्य कृषि विश्वविद्यालय व कुछ अन्य संस्थान (संलग्न ई-मेल सूची के अनुसार)

## अनुबंध-1

### भाकृअप - कृषि और सम्बद्ध विज्ञानों पर हिन्दी में तकनीकी पुस्तकों हेतु डॉ. राजेन्द्र प्रसाद पुरस्कार

#### 1 पुरस्कार संचालन के नियम एवं मार्ग-निर्देश

1. पुरस्कार का नाम : कृषि और सम्बद्ध विज्ञानों पर हिन्दी में तकनीकी पुस्तकों हेतु

भाकृअप - डॉ. राजेन्द्र प्रसाद पुरस्कार

2. प्रायोजक

भारतीय कृषि अनुसंधान परिषद, नई दिल्ली

3. पुरस्कार का उद्देश्य

- कृषि और सम्बद्ध विज्ञानों पर हिन्दी में मौलिक तकनीकी पुस्तकों के लेखकों को मान्यता प्रदान करना
- भारतीय लेखकों को कृषि और सम्बद्ध विज्ञानों पर हिन्दी में मौलिक रूप से स्तरीय पुस्तकें लिखने के लिए प्रोत्साहन प्रदान करना

4. पुरस्कार का स्वरूप

यह पुरस्कार व्यक्तिगत लेखक और साथ ही साथ लेखकों के समूह के लिए है। प्रति वर्ष हिन्दी में दो सर्वोत्तम मौलिक पुस्तकों को पुरस्कृत किया जाएगा।

व्यक्तिगत पुरस्कार में रु. 1.00 लाख नगद, प्रमाणपत्र तथा प्रशस्ति पत्र शामिल है। कृषि और सम्बद्ध विज्ञानों के सभी विधाएँ इस पुरस्कार के लिए आवेदन करने की पात्र होंगी।

5. आवृत्ति : वार्षिक

6. पात्रता

बहु-लेखकों द्वारा लिखित पुस्तकों के संपादकों, जिसमें संपादक ने भी लेखन में पर्याप्त योगदान किया हो, सहित, कृषि और सम्बद्ध विज्ञानों के नामोद्दिष्ट विषय क्षेत्रों में भारतीय लेखकों द्वारा लिखी गई सभी मौलिक हिन्दी तकनीकी पुस्तकें पात्र हैं। लेखक/संपादक की कृषि और सम्बद्ध विज्ञान के क्षेत्र में पर्याप्त और सक्रिय भागीदारी अवश्य होनी चाहिए। प्रकाशन कॉपीराइट्स के उल्लंघन से अवश्य मुक्त होना चाहिए। प्रकाशन का लेखन और प्रकाशन अवश्य ही, पुरस्कार के वर्ष से पिछले एक वर्ष के दौरान (01.01.2021 से 31.12.2021 तक) हुआ होना चाहिए।

## 7. संचालन

परिषद द्वारा इस पुरस्कार का संचालन **राजभाषा इकाई** के माध्यम से किया जाएगा। सचिव, कृषि अनुसंधान एवं शिक्षा विभाग तथा महानिदेशक, भारतीय कृषि अनुसंधान द्वारा नियुक्त अध्यक्ष सहित 3-5 सदस्यों की एक निर्णायक समिति सभी पात्र प्रविष्टियों का मूल्यांकन करेगी तथा परिषद को संस्तुतियां प्रस्तुत करेगी।

## 8. मूल्यांकन मापदंड

प्रविष्टियों का मूल्यांकन निम्नलिखित मापदण्डों के आधार पर किया जाएगा:

- प्रकाशन अवश्य ही मौलिक होना चाहिए।
- इसे संबंधित विषय क्षेत्र में पहले से उपलब्ध हिन्दी साहित्य के विस्तार क्षेत्र (स्पेक्ट्रम) में स्पष्ट कमी को अवश्य भरना चाहिए।
- इसे संबंधित विषय क्षेत्र में विद्यमान साहित्य का एक पर्याप्त उन्नत रूप का प्रतिनिधित्व करना चाहिए।
- इसे विषय-वस्तु, व्यवस्था, शैली तथा निर्माण की उच्च गुणवत्ता अवश्य प्रदर्शित करनी चाहिए।

## 9. प्रक्रिया

पुरस्कार के लिए आवेदन 15 अप्रैल, 2022 तक आमंत्रित हैं। नीचे भाग (ख) में दिए गए ब्यौरों के अनुसार निर्धारित प्रपत्र में आवेदन प्रस्तुत किए जाएँ। निर्णायक समिति उत्कृष्ट प्रविष्टियों की पहचान करेगी तथा प्रशस्ति पत्र के मसौदे के साथ परिषद को संस्तुतियाँ देगी। यदि कोई उत्कृष्ट प्रविष्टि प्राप्त नहीं होती है, तो कोई पुरस्कार नहीं दिया जाएगा।

## 10. पुरस्कार समारोह

पुरस्कार समारोह प्रत्येक वर्ष 16 जुलाई अर्थात् भारतीय कृषि अनुसंधान परिषद के स्थापना दिवस के अवसर पर, अथवा, सक्षम प्राधिकारी द्वारा निर्धारित किये गये अन्य किसी महत्वपूर्ण समारोह के अवसर पर प्रदान किए जाएंगे।